

# سورة الاعراف

آيات ١٦٥ - ١٤١

فَلَبَّا نَسُوا مَا ذُكِّرُوا بِهِ أَنْجَيْنَا الَّذِينَ يَنْهَوْنَ عَنِ السُّوِّ وَ أَخَذْنَا الَّذِينَ ظَلَمُوا  
بِعَذَابٍ بَیْسٍ بِمَا كَانُوا يَفْسُقُونَ ﴿١٦٥﴾ فَلَبَّا عَتَوْا عَن مَّانُهَا عَنهُ قُلْنَا لَهُمْ كُونُوا قِرَدَةً  
خَسِیْنًا ﴿١٦٦﴾ وَ إِذْ تَأَذَّنَ رَبُّكَ لِيُبْعَثَنَّ عَلَیْهِمْ إِلَى یَوْمِ الْقِیَامَةِ مَن یَسُومُهُمْ سُوِّ  
الْعَذَابِ ۗ إِنَّ رَبَّكَ لَسَرِیْعُ الْعِقَابِ ۗ وَإِنَّهُ لَغَفُورٌ رَّحِیْمٌ ﴿١٦٧﴾ وَ قَطَّعْنَهُمْ فِی الْأَرْضِ  
أَمْبًا ۗ مِنْهُمْ الصُّلِحُونَ وَ مِنْهُمْ دُونَ ذَلِكَ ۗ وَ بَدَلْنَاهُمْ بِالْحَسَنَةِ وَ السَّیِّئَاتِ لَعَلَّهُمْ  
یَرْجِعُونَ ﴿١٦٨﴾ فَخَلَفَ مِنْ بَعْدِهِمْ خَلْفٌ وَرِثُوا الْكُتُبَ یَأْخُذُونَ عَرَضَ هَذَا الْأَدْنَى وَ  
یَقُولُونَ سِیْغَفِرُ لَنَا ۗ وَ إِن یَأْتِهِمْ عَرَضٌ مِّثْلُهُ یَأْخُذُوهُ ۗ أَلَمْ یُؤْخَذْ عَلَیْهِمْ مِثْلَ  
الْكُتُبِ أَنْ لَا یَقُولُوا عَلَى اللَّهِ إِلَّا الْحَقَّ وَ دَرَسُوا مَا فِیهِ ۗ وَ الدَّارُ الْآخِرَةُ خَیْرٌ لِلَّذِیْنَ  
یَتَّقُونَ ۗ أَفَلَا تَعْقِلُونَ ﴿١٦٩﴾ وَ الَّذِينَ یُسِکُونُ بِالْكُتُبِ وَ أَقَامُوا الصَّلَاةَ ۗ إِنَّا لَا نَضِیْعُ  
أَجْرَ الْمُصْذِحِیْنَ ﴿١٧٠﴾ وَ إِذْ تَتَّقْنَا الْجَبَلَ فَوْقَهُمْ كَأَنَّهُ ظُلَّةٌ وَ ظَنُّوا أَنَّهُ وَاقِعٌ بِهِمْ ۗ خُذُوا مَا  
أَتَيْنَكُم بِقُوَّةٍ وَ اذْكُرُوا مَا فِیهِ لَعَلَّكُمْ تَتَّقُونَ ﴿١٧١﴾

فَلَمَّا نَسُوا مَا ذُكِّرُوا بِهِ أَنجَيْنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا بِعَذَابٍ بَئِيسٍ بِمَا كَانُوا يَفْسُقُونَ ﴿١٢٥﴾

نَسِيَ يَنْسَى ، نَسِيَانًا - بھول جانا

فَلَمَّا نَسُوا مَا - پھر جب وہ لوگ بھول گئے اس کو جو

ذُكِّرُوا بِهِ - انہیں یاد دلایا گیا جس سے

أُنجِيَ يُنَجِّي ، إِنْجَاءً

نجات دینا (۱۷)

أَنجَيْنَا الَّذِينَ يَنْهَوْنَ - تو ہم نے نجات دی ان کو جو منع کرتے تھے

اردو- نجات، ناجی، استنجاء، مناجات

عَنِ السُّوءِ - برائی سے

وَأَخَذْنَا الَّذِينَ ظَلَمُوا - اور ہم نے پکڑا ان کو جنہوں نے ظلم کیا

بِعَذَابٍ بَئِيسٍ - ایک سخت عذاب سے (ب اُس) بَئِيسٌ يَبِئْسُ ، بُؤْسًا وَبِئْسًا - سخت ہونا

بِئْسٌ - سخت

بِمَا كَانُوا يَفْسُقُونَ - بسبب اس کے جو وہ نافرمانی کرتے تھے

عَتَا يَعْتُو ، عَتُوًّا - سرکشی کرنا

فَلَمَّا عَتَوْا - پھر جب انہوں نے سرکشی کی

نَهَى يَنْهَى ، نَهْيًا - روکنا، منع کرنا

عَنْ مَا نُهُوا عَنْهُ - اس سے انہیں منع کیا گیا

وَإِذْ تَأَذَّنَ رَبُّكَ لَيَبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ ۗ إِنَّ رَبَّكَ لَسَرِيعُ الْعِقَابِ ۗ وَإِنَّهُ لَغَفُورٌ رَحِيمٌ ﴿١٧٤﴾ قُلْنَا لَهُمْ كُونُوا قِرَدَةً خَاسِئِينَ

قُلْنَا لَهُمْ كُونُوا - تو ہم نے کہا ان سے ہو جاؤ تم

قِرَدَة - بندر (apes)

قِرَدَة خَاسِئِينَ - بندر ذلیل و خوار  
حَسَأَ يَحْسَأُ ، حَسِئًا - حقیر ہونے کی وجہ سے دھتکارنا

وَإِذْ تَأَذَّنَ رَبُّكَ - اور جب سنا دیا آپ کے رب نے  
تَأَذَّنَ يَتَأَذَّنُ ، تَأَذُّنًا - خبر دینا، سنانا، اعلان کرنا

لَيَبْعَثَنَّ عَلَيْهِمْ إِلَى يَوْمِ الْقِيَامَةِ - (کہ) وہ لازماً بھیجتا رہے گا ان پر قیامت تک

سَامَ يَسُومُ ، سَوْمًا - تکلیف دینا

مَنْ يَسُومُهُمْ - ان کو جو تکلیف دیں گے انہیں

سَاءَ يَسُوءُ ، سُوءٌ و سُوءٌ - برا پیش آنا

(س و ا)

سُوءَ الْعَذَابِ - برے عذاب کی

اردو - سُوء (علمائے سو، سوئے ظن)

إِنَّ رَبَّكَ - بیشک آپ کا رب

لَسَرِيعُ الْعِقَابِ - یقیناً بہت تیز ہے عذاب دینے کا

وَإِنَّهُ لَغَفُورٌ رَحِيمٌ - اور بیشک وہ یقیناً بے انتہا بخشنے والا، نہایت مہربان ہے

فَلَمَّا نَسُوا مَا ذُكِّرُوا بِهِ أَنْجَيْنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا بِعَذَابٍ بَئِيسٍ بِمَا كَانُوا يَفْسُقُونَ ﴿١٦٥﴾ فَلَمَّا عَتَوْا عَن مَّا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ ﴿١٦٦﴾ وَ إِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ ۗ إِنَّ رَبَّكَ لَسَرِيعُ الْعِقَابِ ۗ وَإِنَّهُ لَغَفُورٌ رَّحِيمٌ ﴿١٦٧﴾

آخر کار جب وہ اُن ہدایات کو بالکل ہی فراموش کر گئے جو انہیں یاد کرائی گئی تھیں تو ہم نے اُن لوگوں کو بچا لیا جو برائی سے روکتے تھے اور باقی سب لوگوں کو جو ظالم تھے ان کی نافرمانیوں پر سخت عذاب میں پکڑ لیا، پھر جب وہ پوری سرکشی کے ساتھ وہی کام کیے چلے گئے جس سے انہیں روکا گیا تھا، تو ہم نے کہا کہ بندر ہو جاؤ ذلیل اور خوار، اور یاد کرو جبکہ تمہارے رب نے اعلان کر دیا کہ "وہ قیامت تک برابر ایسے لوگ بنی اسرائیل پر مسلط کرتا رہے گا جو ان کو بدترین عذاب دیں گے،" یقیناً تمہارا رب سزا دینے میں تیز دست ہے اور یقیناً وہ درگزر اور رحم سے بھی کام لینے والا ہے

فَلَمَّا نَسُوا مَا ذُكِّرُوا بِهِ أَنْجَيْنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا بِعَذَابٍ  
 بَئِيسٍ بِمَا كَانُوا يَفْسُقُونَ ﴿١٢٥﴾ فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ ﴿١٢٦﴾ وَ  
 إِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ إِنَّ رَبَّكَ لَسَرِيعُ  
 الْعِقَابِ ۖ وَإِنَّهُ لَغَفُورٌ رَحِيمٌ ﴿١٢٧﴾

Then, when they forgot what they had been exhorted, We delivered those who forbade evil and afflicted the wrong-doers with a grievous chastisement because of their evildoing  
 And when they persisted in pursuing that which had been forbidden We said: 'Become despised apes. And recall when Your Lord proclaimed that 'He would continually set in authority over them, till the Day of Judgement, those who would ruthlessly oppress them. Surely, your Lord is swift in chastising; and yet He is All-Forgiving, All-Merciful.

## اللہ تعالیٰ کی نافرمانی کی سزا

○ بنی اسرائیل اپنی تاریخ میں متعدد دفعہ اللہ کے عذاب کا شکار ہوئے، لیکن حیرانی کی بات ہے کہ بار بار کی سزاؤں اور حوادث کے باوجود ان کے اندر اصلاح کی تحریک پیدا نہ ہوئی۔ ہر حادثے نے انہیں جگانے کی بجائے مزید سلانے کا کام کیا، انبیاء علیہم السلام نے انہیں مسلسل خبردار کیا کہ اگر انہوں نے اپنی روش اور حالات نہ بدلے تو مستقبل میں نہایت اندھوناک واقعات پیش آسکتے ہیں ان کے ساتھ

○ ان میں ایک واقعہ سبت کا واقعہ ہے جو گذشتہ اور پیش نظر آیات میں آیا ہے جس میں اللہ کے صاف صاف منع کردہ کام کو بنی اسرائیل کی اس مذکورہ بستی کے لوگ حیلے کے ذریعے کر کے اللہ کی نافرمانی کیے جا رہے تھے

○ سابقہ آیت کریمہ سے ہمیں معلوم ہوتا ہے بغاوت و سرکشی کا راستہ انہوں نے سجھانے بجھانے اور نصیحت کرنے والوں کے باوجود اختیار کیا۔ انہوں نے مصلحین اور نبی عن المنکر کرنے والوں کے مواعظ اور نصائح کو نظر انداز کر دیا تو اللہ تعالیٰ نے انہیں سخت عذاب میں پکڑ لیا

○ پیش نظر آیات سے ہمیں معلوم ہوتا ہے اس بستی میں تین قسم کے لوگ تھے، (۱) وہ جو کھلم کھلا اللہ کے حکم کی خلاف ورزی کرنے والے تھے، (۲) وہ جو خود تو خلاف ورزی نہیں کرتے تھے مگر اس خلاف ورزی کو خاموشی کے ساتھ بیٹھے دیکھ رہے تھے اور ناصحوں سے کہتے تھے کہ ان کم بختوں کو نصیحت کرنے سے کیا فائدہ، (۳) وہ جو اللہ کے احکام کی کھلم کھلا خلاف ورزی پر لوگوں کو ٹوکتے اور انہیں اس سرکشی سے روکتے تھے

○ قرآن کریم کی اس آیت کریمہ سے معلوم ہوتا ہے کہ اس نافرمانی کی پاداش میں جب اس بستی پر اللہ کا عذاب آیا تو صرف تیسرا گروہ عذاب سے بچا یا گیا جو لوگوں کو اللہ کی سرکشی اور احکام کی خلاف ورزی سے روکنے والا گروہ تھا، باقی دونوں گروہوں کا شمار ظالموں میں ہوا اور وہ اپنے جرم کی حد تک مبتلائے عذاب ہوئے

○ اس سے صاف ظاہر ہوتا ہے کہ جس بستی میں علانیہ احکام الہی کی خلاف ورزی ہو رہی ہو وہ ساری کی ساری قابل مواخذہ ہونی ہے اور اس کا کوئی باشندہ محض اس بنا پر مواخذہ سے بری نہیں ہو سکتا کہ اس نے خود خلاف ورزی نہیں کی، بلکہ اسے خدا کے سامنے اپنی صفائی پیش کرنے کے لیے لازماً اس بات کا ثبوت فراہم کرنا ہوگا کہ وہ اپنی حد استطاعت تک اصلاح اور اقامت حق کی کوشش کرتا رہا تھا۔

○ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ " إِنَّ اللَّهَ لَا يُعَذِّبُ الْعَامَّةَ بِعَمَلِ الْخَاصَّةِ حَتَّى يَرَوْا الْمُنْكَرَ بَيْنَ ظَهْرَانِيهِمْ وَهُمْ قَادِرُونَ عَلَى أَنْ يُنْكِرُوهُ ، فَلَا يُنْكِرُوهُ فَإِذَا فَعَلُوا ذَلِكَ عَذَّبَ اللَّهُ الْعَامَّةَ وَالْخَاصَّةَ " اللہ خاص لوگوں کے جرائم پر عام لوگوں کو سزا نہیں دیتا جب تک عامتہ الناس کی یہ حالت نہ ہو جائے کہ وہ اپنی آنکھوں کے سامنے برے کام ہوتے دیکھیں اور وہ ان کاموں کے خلاف اظہار ناراضی کرنے پر قادر ہوں اور پھر کوئی اظہار ناراضی نہ کریں۔ پس جب لوگوں کا یہ حال ہو جاتا ہے تو اللہ خاص و عام سب کو عذاب میں مبتلا کر دیتا ہے (احمد)

○ عَنْ أَبِي هُرَيْرَةَ ، قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : لَا تَرْتَكِبُوا مَا ارْتَكَبَتِ الْيَهُودُ ، فَتَسْتَحِلُّوا مُحَارِمَ اللَّهِ بِأَذْنِ الْحَيْلِ - رسول اللہ ﷺ نے فرمایا تم بھی اس جرم کا ارتکاب نہ کرو جس کا یہودیوں نے ارتکاب کیا تھا کہ ادنی حیلوں کے ساتھ اللہ تعالیٰ کے حرام کردہ امور کو حلال قرار دینے لگو

○ عبد اللہ بن عباس رضی اللہ عنہ اس آیت کی تفسیر میں فرمایا کہ مغضوب گروہ کے نوجوان بندر کی شکل میں مسخ اور بوڑھے سور کی شکل میں مسخ ہوئے، اور یہ لوگ چند روز بعد ہی فنا کر دیے گئے اور ان کی نسل نہیں ہوئی ( مسخ، شکل بگاڑنے اور اس کو قبیح تر بنا دینے کا نام ہے )

○ اس بستی پر خدا کا عذاب دو قسطوں میں نازل ہوا تھا۔ پہلی قسط وہ جسے عذاب بئیس ( سخت عذاب ) فرمایا گیا ہے، اور دوسری قسط وہ جس میں نافرمانی پر اصرار کرنے والوں کو بندر بنا دیا گیا۔

○ اس سلسلے میں جو دو احتمال بیان کیے گئے ہیں وہ یہ ہیں

(۱) جن لوگوں نے سبت کے حوالے سے احکام الہی کی خلاف ورزی کی تو ان پر پہلے ایک سخت قسم کا عذاب آیا جسے قرآن حکیم میں بئیس کہا گیا ہے، تاکہ اس عذاب سے ان کی آنکھیں کھلیں اور حیلوں سے جو وہ احکام الہی کی خلاف ورزی کر رہے تھے اس سے رک جائیں، مگر وہ جب اس سے نہ رکنے تو ان پر مسخ کا عذاب آگیا ( سید ابوالاعلیٰ مودودیؒ نے اس کو ترجیح دی ہے )

(۲) دوسرا احتمال یہ کہ عذاب بئیس دراصل اجمال ہے جس کی تفصیل دوسری آیت ... كُونُوا قِرَدَةً خَاسِئِينَ "ذلیل بندر بن جاؤ" میں بیان ہوئی ہے ( سید قطب شہیدؒ نے اسی کو ترجیح دی ہے )

## اصحاب سبت کا قصہ بیان کرنے کی اصل غرض و غایت

قرآن مجید نے خود یہ قصہ بیان کرنے کی اصل غایت یہ بتائی ہے کہ تمام زمانوں میں آنے والے لوگوں کے لیے یہ واقعہ عبرت کا سامان بن جائے اور جو لوگ اللہ سے ڈرنے والے ہیں ان کے لیے یہ واقعہ نصیحت حاصل کرنے کا ذریعہ بن جائے

وَلَقَدْ عَلِمْتُمُ الَّذِينَ اعْتَدَوْا مِنْكُمْ فِي السَّبْتِ فَقُلْنَا لَهُمْ كُونُوا قِرَدَةً خَاسِئِينَ (65)  
فَجَعَلْنَاهَا نَكَالًا لِّمَا بَيْنَ يَدَيْهَا وَمَا خَلْفَهَا وَمَوْعِظَةً لِّلْمُتَّقِينَ (66)- البقرة

اور یقیناً ان لوگوں کے بارے میں تم جانتے ہی ہو جو تم میں سے سبت (سنیچر) کے معاملہ میں حد سے تجاوز کر گئے تھے۔ تو ہم نے (اس کی پاداش میں) ان سے کہہ دیا کہ ذلیل بندر بن جاؤ، سو ہم نے اس واقعہ کو اس زمانے کے لوگوں اور بعد کے آنے والے لوگوں کے لیے عبرت اور اہل تقویٰ کے لیے نصیحت کا سبب بنا دیا

وَإِذْ تَأَذَّنَ رَبُّكَ لَيَبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ ۗ إِنَّ رَبَّكَ لَسَرِيعُ الْعِقَابِ ۗ وَإِنَّهُ لَغَفُورٌ رَحِيمٌ ﴿١٧﴾

## بنی اسرائیل پر تاقیامت عذاب مسلط رکھنے کی پیشگوئی اور حکم

○ ان آیات میں یہود کے لیے جس سزا کا اعلان ہے اس کے الی یوم القیامہ (قیامت کے دن تک) کی شرط لگی ہوئی ہے۔ اس سے معلوم ہوتا ہے کہ یہ سزا وہ ہے جس کا تعلق دنیا سے ہے۔ آخرت کے انجام کا معاملہ اس سے الگ ہے جس کا ذکر دوسرے مقامات پر آیا ہے۔

○ یہاں (اس آیت اور اگلی آیت کو ملا کر) اُن کی دو سزاؤں کا ذکر ہے۔ ایک یہ کہ ان پر ایسی قومیں مسلط کی جائیں گی جو ان کو اپنے ظلم کا نشانہ بنائیں گے جیسا کہ وہ کبھی بخت نصر (Nebuchadnezzar)، کبھی تیتس رومی (Titus Caesar) اور کبھی ہٹلر کے شہداء کا نشانہ بنے اور اس تمام عرصے میں مختلف قوموں کے ماتحت رہے

○ دوسری سزا جس کا یہاں ذکر ہے وہ "تقطیع" (Diaspora) ہے یعنی ان کی جمعیت کو مختلف حصوں میں بانٹ کر منتشر کر دینا۔ یہ دوسرا واقعہ بھی تاریخ میں بار بار ان کے ساتھ ہوتا رہا ہے، اور وہ دنیا کے مختلف براعظموں اور ملکوں میں مختصر تعداد کے ساتھ نیم غلامی کی سی کیفیت میں رہتے رہے

○ بنی اسرائیل کو یہ تنبیہ آٹھویں صدی قبل مسیح سے مسلسل کی جا رہی تھی، بائبل کے مختلف صحیفوں میں اس کا ذکر ہے، مختلف انبیائے کرام اس کے بعد بھی انھیں اس کی یاد دہانی کراتے رہے، پھر سیدنا مسیح علیہ السلام نے یروشلیم کی گلیوں میں اس کی منادی کی، اور آخر میں قرآن کریم نے اس کی توثیق کی۔

وَإِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ ۖ إِنَّ رَبَّكَ لَسَرِيعُ الْعِقَابِ ۖ وَإِنَّهُ لَغَفُورٌ رَحِيمٌ ﴿١٧﴾

○ یہ فیصلہ کس طریقے سے نافذ ہوا؟ دنیا کی معلوم تاریخ اس پر گواہ ہے، اللہ تعالیٰ کی اس شدید تنبیہ کے وقت سے لے کر آج تک تاریخ میں کوئی دور ایسا نہیں گزرا ہے جس میں یہودی قوم دنیا میں کہیں نہ کہیں روندی اور پامال نہ کی جاتی رہی ہو۔

ذلت، مسکنت اور رسوائی کی ایسی شدید اور طویل سزا! آخر کیوں؟ امتِ مسلمہ کے لیے لمحہ فکریہ!

○ اللہ تعالیٰ کی طرف سے جب کسی کام پر عزت افزائی، اس کا فضل اور کوئی بڑا انعام رکھا جاتا ہے تو اس کا مطلب یہ ہوتا ہے کہ اس کام کو نہ کرنے کی سزا بھی اتنی ہی بڑی ہوگی

○ جس قوم کو حاصل کتاب بنایا گیا، اللہ تعالیٰ نے دنیا کی امامت و رہنمائی ان کے سپرد کی، غیر معمولی انعامات سے نوازا، اگر وہ اللہ کی نافرمانی کرے، اس سے سرکستی کرے، دین کے نام پر بے دینی کرے اور وہ فریضہ جو ان کے سپرد کیا گیا اس کو فراموش کر دے تو کیا منصبِ فضیلت سے محرومی، اور اللہ تعالیٰ کی مقرر کردہ سزا کے علاوہ وہ قوم کسسی اور چیز کی سزاوار ہے؟

اللہ تعالیٰ کے اس فیصلے اور قانون کی نسبت، تاریخ کے آئینے میں امتِ مسلمہ کو اپنا عکس دیکھ لینا چاہیے

→ اسکے بعد کوئی اور قوم خدا کی گواہی کے منصب پر فائز ہوئی ہو اور وہ اپنے آپ کو کفار و مشرکین کے غلبے میں پائیں - مسکینی، محرومی و ذلت میں! ان کی جمعیت چھوٹے چھوٹے جغرافیوں میں بٹ کر متفرق ہو گئی ہو تو اس کا مطلب یہ ہے کہ وہ احتسابِ الہی کی زد میں آگئے ہیں۔ بغاوت چھوڑ دیں، اپنے مالک کی طرف رجوع کریں

وَقَطَّعْنَهُمْ فِي الْأَرْضِ أَمْبَاءً مِنْهُمْ الصُّلِحُونَ وَمِنْهُمْ دُونَ ذَلِكَ وَبَلَوْنَهُمْ بِالْحَسَنَاتِ وَالسَّيِّئَاتِ لَعَلَّهُمْ يَرْجِعُونَ ﴿١٦٨﴾

وَقَطَّعْنَهُمْ فِي الْأَرْضِ - اور ہم نے بانٹ (تقسیم کر) دیا ان کو زمین میں قَطَّعْ کاٹنا، تقسیم کرنا

أَمْبَاءً مِنْهُمْ الصُّلِحُونَ - گروہوں میں، ان میں سے نیک (بھی) ہیں

وَمِنْهُمْ دُونَ ذَلِكَ - اور ان میں سے اس کے علاوہ (بھی) ہیں

دُون - بغیر، علاوہ

بَلَا يَبْلُو، بَلَاءٌ - آزمانا

اردو - بلا، بتلاء، بلائیں لینا

وَبَلَوْنَهُمْ - اور ہم نے ان کو آزمایا

بِالْحَسَنَاتِ وَالسَّيِّئَاتِ - بھلائیوں سے اور برائیوں سے

لَعَلَّهُمْ يَرْجِعُونَ - شاید وہ لوگ لوٹ آئیں

اس قانون الہی کی طرف اشارہ ہے کہ جب کوئی گروہ یا قوم بد عملی و فساد میں مبتلا ہوتی ہے تو اس کا مہلک نتیجہ فوراً ظاہر نہیں ہو جاتا بلکہ تدریج اور ڈھیلگی وجہ سے یکے بعد دیگرے مہلتیں ملتی رہتی ہیں کہ اصلاح حال پر آمادہ ہو جائے۔

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا ۗ وَإِن يَأْتِهِمْ عَرَضٌ مِّثْلَهُ يَأْخُذُوهُ ۗ أَلَمْ يُؤْخَذْ عَلَيْهِمُ

فَخَلَفَ مِنْ بَعْدِهِمْ - پھر جانشین ہوئے ان کے بعد سے

خَلْفَ ل کی زبر کے ساتھ (اچھے جانشین

خَلْفَ ل کی جزم کے ساتھ (برے جانشین)

خَلْفٌ وَرِثُوا الْكِتَابَ - ایسے جانشین جو وارث ہوئے اس کتاب کے

يَأْخُذُونَ عَرَضَ - جو پکڑتے ہیں عارضی سامان کو

عَرَضَ - مال و متاع، سامان و اسباب

عَرَضَ - بہت ہی کثیر المعانی لفظ

عَرَضَ - ہر وہ چیز جسے ثبات نہ ہو، عارضی

هَذَا الْأَدْنَىٰ - اس نزدیک (زندگی) کے

أَدْنَىٰ - (تین معنوں میں) (۱) قریب، (۲) کمتر، (۳) چھوٹا

وَيَقُولُونَ سَيُغْفَرُ لَنَا - اور کہتے ہیں ہم بخش دیے جائیں گے

وَإِن يَأْتِهِمْ عَرَضٌ - اور اگر پہنچتا ہے ان کے پاس کچھ (اور) عارضی سامان

مِثْلَهُ يَأْخُذُوهُ - اس کے جیسا تو وہ پکڑتے ہیں اس کو (بھی)

أَخَذَ يَأْخُذُ، أَخَذًا - پکڑنا، لینا

أَلَمْ يُوْخَذْ عَلَيْهِمْ - کیا نہیں لیا گیا ان سے

مِيثَاقُ الْكِتَابِ - کتاب کا عہد  
مِيثَاق - پختہ عہد

أَنْ لَا يَقُولُوا عَلَى اللَّهِ - کہ وہ لوگ نہ کہیں اللہ پر

إِلَّا الْحَقَّ - مگر حق (سچ)

وَدَرَسُوا مَا فِيهِ - اور انہوں نے پڑھ لیا ہے جو اس میں ہے

وَالدَّارُ الْآخِرَةُ - اور آخرت کا گھر

خَيْرٌ لِّلَّذِينَ يَتَّقُونَ - بہتر ہے ان کے لیے جو تقویٰ اختیار کرتے ہیں

أَفَلَا تَعْقِلُونَ - تو کیا تم عقل استعمال نہیں کرتے

دَرَسَ يَدْرُسُ ، دَرَسًا پڑھنا  
(اصل معنی کھسنے کے)۔ روایتی  
طور پر قرآن یا کتاب کے پڑھتے  
وقت کے الفاظ پر انگلی  
پھیرنا۔ الفاظ کے گھسنے کا تصور

فَخَلَفَ مِنْ بَعْدِهِمْ خَلْفٌ وَرثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا وَإِن يَأْتِهِمْ عَرَضٌ  
 مِّثْلُهَا يَأْخُذُوهَا ۗ أَلَمْ يُؤْخَذْ عَلَيْهِمْ مِيثَاقُ الْكِتَابِ أَن لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ۗ وَالذَّارُ  
 الْآخِرَةُ خَيْرٌ لِّلَّذِينَ يَتَّقُونَ ۗ أَفَلَا تَعْقِلُونَ ﴿١٦٩﴾

پھر اگلی نسلوں کے بعد ایسے ناخلف لوگ ان کے جانشین ہوئے جو کتاب الہی کے وارث ہو کر اسی عارضی دنیائے کے فائدے سمیٹتے ہیں اور کہہ دیتے ہیں کہ توقع ہے ہمیں معاف کر دیا جائے گا، اور اگر وہی متاع دنیا پھر سامنے آتی ہے تو پھر لپک کر اسے لے لیتے ہیں کیا ان سے کتاب کا عہد نہیں لیا جا چکا ہے کہ اللہ کے نام پر وہی بات کہیں جو حق ہو؟ اور یہ خود پڑھ چکے ہیں جو کتاب میں لکھا ہے آخرت کی قیام گاہ تو خدا ترس لوگوں کے لیے ہی بہتر ہے، کیا تم اتنی سی بات نہیں سمجھتے؟

Then others succeeded them who inherited the scriptures, and yet kept themselves occupied in acquiring the goods of this world and kept saying: 'We shall be forgiven.' And when there comes to them an opportunity for acquiring more of those goods, they seize it. Was not the covenant of the Book taken from them that they would not ascribe to Allah anything but the truth? And they have read what is in the Book and know that the abode of the Hereafter is better for the God-fearing. Do you not understand?

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا ۗ وَإِن يَأْتِهِمْ عَرَضٌ مِّثْلَهُ يَأْخُذُوهُ ۗ أَلَمْ يُؤْخَذْ عَلَيْهِمْ مِيثَاقُ الْكِتَابِ أَن لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ۗ وَالذَّارُ الْأَخِرَةُ خَيْرٌ لِّلَّذِينَ يَتَّقُونَ ۗ أَفَلَا تَعْقِلُونَ ﴿١٩﴾

○ **بنی اسرائیل کے تدریجی زوال کے اسباب (یہود کے قومی سیرت و کردار کی عکاسی)**

○ دریا کے بند میں کہیں دراڑیں پڑنے لگیں تو ہوش مند لوگ فوراً اس کی فکر کرتے ہیں وہ سمجھ لیتے ہیں کہ اگر ان دراڑوں کو برابر نہ کیا گیا اور بند کی کمزوریوں کو دور نہ کیا گیا تو کہیں نہ کہیں شکاف بھی پڑ سکتا ہے اور تباہی و بربادی سب کا مقدر بن سکتی ہے

○ یہی حال قوموں کی زندگی کا بھی ہے مقاصد زندگی کے حوالے سے جب ان میں دراڑیں پڑنے لگتی ہیں تو پیغمبر اس کی طرف متوجہ کرنے لگتے ہیں لیکن جب قوم ان کی بات نہیں سنتی تو پھر ایک تدریج کے ساتھ زوال کا عمل آگے بڑھنے لگتا ہے کہیں اخلاقی خرابیاں پیدا ہوتی ہیں، کہیں عقائد کو گھن لگتا ہے، کہیں معاملات میں ناہمواری جنم لیتی ہے اور کہیں اجتماعی زندگی انتشار اور افتراق کا شکار ہوتی ہے لیکن جب قوم ان میں سے کسی بات کا بھی ادراک کرنے کو تیار نہیں ہوتی تو پھر زوال کا عمل بڑھتے بڑھتے ناقابل اصلاح ہو جاتا ہے

○ بنی اسرائیل کے اسی تدریجی زوال کو ان آیات میں بیان کیا جا رہا ہے کہ یہ وہ ایک ایسی امت جس کی بنیاد اللہ کے دین پر استوار ہو اور جس کی اجتماعی زندگی کا دار و مدار لعلق باللہ، اطاعت و خشیت اور خلق خدا کی خدمت پر ہو اس کے زوال اور تباہی کی تکمیل میں جو چیز سب سے اہم کردار ادا کرتی ہے وہ یہ ہے کہ جن مذہبی علماء اور راہنماؤں نے لوگوں کے اندر ان بنیادی اقدار کو زندہ رکھنا اور توانا کرنا ہے وہ خود ان بنیادی اقدار سے ہی دامن ہو جائیں ان کے اہداف اور مقاصد زندگی تبدیل ہو جائیں اور ان کی ترجیحات یکسر بدل کر رہ جائیں

فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا ۗ وَإِن يَأْتِهِمْ عَرَضٌ مِّثْلَهُ يَأْخُذُوهُ ۗ أَلَمْ يُؤْخَذْ عَلَيْهِمْ مِيثَاقُ الْكِتَابِ أَن لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ۗ وَالذَّارُ الْأَخِرَةُ خَيْرٌ لِّلَّذِينَ يَتَّقُونَ ۗ أَفَلَا تَعْقِلُونَ ﴿١٩﴾

○ اس آیت کریمہ میں بنی اسرائیل کے زوال کی اسی آخری علامت کو بیان کیا جا رہا ہے کہ اس میں کوئی شبہ نہیں کہ وہ لوگ قومی خصوصیات سے محروم ہو چکے تھے۔ انتشار اور افتراق کے باعث ان کی اجتماعی زندگی تباہ ہو چکی تھی، لیکن اس کے باوجود ان میں خیر بالکل ختم نہیں ہوا تھا صالحین کا ایک گروہ ان میں باقی تھا جو ان کی اصلاح کے لیے کوشاں رہتا تھا

○ لیکن اب ان کی بد نصیبی یہاں تک پہنچ گئی کہ اب کتاب کے جو وارث ہوئے اور جنہوں نے اللہ کی کتاب کے علم کو اپنی زندگی کا مقصد بنا کر لوگوں کی اصلاح کے فرض کو انجام دینا تھا وہ بجائے آخرت کے دنیا کو اپنا مدد بنا چکے بجائے آخرت کے مسافر بننے کے وہ دنیا کے حریص ہو گئے بالکل دنیا داروں کی طرح انھیں رات دن یہ فکر رہنے لگی کہ ہم ایک پر تعیش زندگی کس طرح اختیار کر سکتے ہیں انہوں نے کتاب خداوندی کو بھی دنیا طلبی کا ذریعہ بنا لیا اصحاب اقتدار اور امرائے دولت کی خوشنودی کے لیے اگر اللہ کی کتاب میں انھیں تحریف اور ترمیم کرنا پڑی تو اس سے بھی دریغ نہ کیا اور عوام کو ایسے ایسے مذہبی فریب دیئے جس سے ان کی مالی زندگی مستحکم ہو

○ ایسی حالت میں پوری قوم عقائد کی کمزوری، اخلاق کی خرابی اور معاملات میں ناہمواری کا شکار ہو کر بے دریغ تباہی کی طرف دوڑنے لگتی ہے۔ قوم کے لیڈر اور مذہبی رہنما جب دنیا داری کی اس حد کو پہنچ گئے تو پوری قوم میں حقوق اللہ کے ساتھ حقوق العباد بھی تباہ ہو گئے ہر چیز پر حب دنیا کے غلبے کے باعث ایک ایسی لوٹ کھسوٹ مچی جس نے اخلاقیات کا جنازہ نکال دیا، دیانت و امانت، حلال و حرام کی پابندی، فتناعت اور سادگی، بے غرضی اور بے لونی قصہ یارینہ بن کر رہ گئیں۔ بنی اسرائیل اپنے مقتداؤں اور راہنماؤں کی اسی کمزوری اور گمراہی کے باعث اپنے زوال کی انتہاء کو پہنچ گئے۔

## قوموں کا عروج و زوال – ایک پہلو

### تاریخ کی گواہی

قوموں نے نامساعد حالات ، وسائل کی کمی، آسانیوں کے فقدان اور مالی حالات میں ابتری کے دور میں ہی ترقی کی ہے، انہی حالات میں ان کے اندر ہمت و شجاعت اور محنت و جاذبہ ابلیتا ہے، اولوالعزمی اور بلند ہمتی کو جلا ملتی ہے

ان کے پیش نظر مقاصد زندگی اور قومی اہداف کے سوا اور کچھ نہیں ہوتا وہ نان شبینہ پر گزارا کرتے ہیں ، پیوند لگے کپڑے پہنتے ہیں، جھونپڑوں میں سکونت رکھتے ہیں لیکن تخت و تاج ان کے پاؤں کی ٹھوکروں میں ہوتے ہیں، زمین ان کے لیے سمٹنے لگتی ہے ، سر اور دل ان کی عظمتوں کے سامنے جھکنے لگتے ہیں

جیسے ہی ان کے اندر دنیا اپنا راستہ بنانے میں کامیاب ہوتی ہے اور وہ مظاہر دنیا کو عزت و عظمت کی علامت سمجھنے لگتے ہیں زمین پر بیٹھنے کی بجائے تخت پر بیٹھنا اور تاج پہننا ان کی معراج بن جاتا ہے اور طاقت اور قوت سے وہ لوگوں کی گردنوں پر سوار رہنا چاہتے ہیں اور درہم و دینار ، دولت کی ریل پیل ، معاشرت کا ٹھاٹھ بھاٹھ ان کا مقصود بن جاتا ہے تو پھر انھیں زوال کی طرف بڑھنے سے کوئی نہیں روک سکتا قوت ہمیشہ جھونپڑوں سے نکلتی ہے اور محلات میں جا کر ڈوب جاتی ہے۔ سخت زندگی اولوالعزمی کو جنم دیتی ہے دنیا اور دولت دنیا سے محبت اور وابستگی ذلت اور نکبت کا سبب بنتی ہے

وَالَّذِينَ يُسْكُونَ بِالْكِتَابِ وَأَقَامُوا الصَّلَاةَ ۗ إِنَّا لَا نُضِيعُ أَجْرَ الْمُصْذِحِينَ ﴿١٠﴾ وَإِذْ تَنْتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ ۗ

وَالَّذِينَ - اور جو لوگ

مَسَّكَ يُمَسِّكُ ، تَمْسِكًا - مضبوطی

سے پکڑنا، تھامنا (۱۱)

يُسْكُونَ بِالْكِتَابِ - مضبوطی سے تھامتے ہیں کتاب کو

وَأَقَامُوا الصَّلَاةَ - اور قائم رکھتے ہیں نماز کو

إِنَّا لَا نُضِيعُ - (تو) بیشک ہم ضائع نہیں کرتے

أَجْرَ الْمُصْذِحِينَ - اصلاح کرنے والوں کے اجر کو

وَإِذْ تَنْتَقْنَا الْجَبَلَ - اور جب کھینچ کر اونچا کیا ہم نے پہاڑ کو

فَوْقَهُمْ - ان کے اوپر

كَأَنَّهُ ظُلَّةٌ - گویا کہ وہ ایک سائبان ہے

أَضَاعَ يُضِيعُ ، إِضَاعَةً - ضائع کرنا

مُصْلِحٌ - اصلاح کرنے والا

نَتَقَ يَنْتَقُ ، نَتَقًا - اٹھانا، کھڑا

کرنا، جھٹکا دینا، زور سے ہلانا

ظِلٌّ (ظِلَالٌ) سایہ، چھاؤں

ظُلَّةٌ - سائبان، سایہ دار بادل

خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ ﴿١٤١﴾

ظَنَّ يَظُنُّ ، ظَنًّا - گمان کرنا

وَأَقَعَ - (اسم فاعل)، گرنے پڑنے والا

وَقَعَ يَقَعُ ، وَقُوعًا - نیچے گر پڑنا، گرانا  
اگر علی کے ساتھ آئے تو معنی یقینی ہونا، موکد ہونا

وَأَظُنُّوا أَنَّهُ - اور انہوں نے گمان کیا کہ وہ  
وَأَقَعَ بِهِمْ - پڑنے (گرنے) والا ہے ان پر

خُذُوا - (تب ہم نے کہا) تم پکڑو

مَا آتَيْنَاكُمْ - اس کو جو ہم نے دیا تم کو

بِقُوَّةٍ - مضبوطی سے

وَأَذْكُرُوا مَا فِيهِ - اور یاد رکھو اس کو جو اس میں ہے

لَعَلَّكُمْ تَتَّقُونَ - شاید تم لوگ تقویٰ اختیار کرو

وَالَّذِينَ يُسْكُونَ بِالْكِتَابِ وَأَقَامُوا الصَّلَاةَ ۗ إِنَّا لَا نَضِيعُ أَجْرَ الْمُصْطَلِحِينَ ﴿١٤٠﴾ وَإِذْ تَتَّقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ ۗ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ ﴿١٤١﴾

جو لوگ کتاب کی پابندی کرتے ہیں اور جنہوں نے نماز قائم رکھی ہے، یقیناً ایسے نیک کردار لوگوں کا اجر ہم ضائع نہیں کریں گے۔  
 انہیں وہ وقت بھی کچھ یاد ہے جبکہ ہم نے پہاڑ کو ہلا کر ان پر اس طرح چھادیا تھا کہ گویا وہ چھتری ہے اور یہ گمان کر رہے تھے کہ وہ ان پر آ پڑے گا اور اُس وقت ہم نے ان سے کہا تھا کہ جو کتاب ہم تمہیں دے رہے ہیں اسے مضبوطی کے ساتھ تھامو اور جو کچھ اس میں لکھا ہے اسے یاد رکھو، توقع ہے کہ تم غلط روی سے بچے رہو گے۔

Those who hold fast to the Book and establish Prayer - We shall not allow the reward of such righteous men to go to waste.

And recall when We shook the mountain over them as though it were a canopy, and they thought that it was going to fall over them; and We said: 'Hold firmly to that which We have given you, and remember what is in it, that you may guard against evil.'

## مصلحین اہل کتاب کی حوصلہ افزائی

گزشتہ آیت کریمہ میں بنی اسرائیل کے حوالے سے جو کچھ کہا گیا ہے اس کا حاصل یہ ہے کہ بنی اسرائیل کا زوال بڑھتے بڑھتے یہاں تک پہنچ گیا کہ جس کتاب کے ذریعے سے انھوں نے دنیا کی امامت و قیادت کرنی تھی اور جس کے واسطے سے انھوں نے اپنی اور دنیا کی اصلاح کا کام کرنا تھا انھوں نے اس کتاب کو صرف تلاوت کی حد تک قبول کیا باقی پوری زندگی انھوں نے خواہشات کے حوالے کر دی

ہماری طرح وہ بھی یہی سمجھتے رہے کہ اللہ کی کتاب کا حق صرف یہ ہے کہ اسے پڑھا جائے اور اس سے ثواب حاصل کیا جائے یا زیادہ سے زیادہ اس سے شفاء حاصل کر لی جائے یعنی تعویذ وغیرہ میں استعمال کیا جائے اور اگر بہت ہی زیادہ اس تعلق کو نبھانا ہو تو پھر اس سے ایصالِ ثواب کا کام لے لیا جائے رہی یہ بات کہ اس کتاب کو زندگی کا راہنما بنا کر اس کی راہنمائی میں زندگی گزارا جائے اسی کو آئین اور قانون کا درجہ دیا جائے جس طرح عبادت گاہوں میں اس کا چلن ہو اسی طرح زندگی کے ہر دائرے میں حتیٰ کہ عدالتوں اور ایوان ہائے حکومت میں بھی اسی کی حکومت ہو اس سے انھوں نے بیکسر انحراف کر کے کتاب کو اپنے گھروں یا زیادہ سے زیادہ اپنی عبادت گاہوں تک محدود کر لیا اور اپنی زندگی کی باگ ڈور وضعی قوانین اور طاغوتی قوتوں کے ہاتھ میں دے دی

اس آیت کریمہ میں یہ بات بتائی گئی ہے کہ نجات کا دار و مدار تمسک بالکتاب اور اقامتِ صلوٰۃ پر ہے، تمہاری انفرادی اور اجتماعی زندگی کی تمام تر خرابی کا دار و مدار اسی ایک تصور کے بگڑ جانے پر ہے، جو لوگ اس کتاب سے تمسک کریں گے وہی اس سے فائدہ اٹھائیں گے اور ان کا اجر اللہ سے ہاں محفوظ ہوگا

## تمسک بالکتاب سے کیا مراد ہے؟

○ کتاب کے تمسک (اس کو مضبوطی سے پکڑنے) سے مراد یہ ہے کہ اس کتاب کو زندگی کا راہنما بنایا جائے جس طرح عبادت کرتے ہوئے یہ کتاب راہنمائی کرے اسی طرح معاشرت، معیشت، تعلیم، سیاست، تفریح، حکومت، معاملات، آداب زندگی غرضیکہ ہر شعبہ زندگی میں کبھی اس کے ماننے والے اسے اپنے سے علیحدہ نہ کریں جس طرح جسم و جان میں موت سے پہلے علیحدگی نہیں ہو سکتی، جس طرح پھول اور خوشبو کبھی الگ الگ نہیں ہو سکتے، جس طرح چاند سے اس کی آب و تاب الگ نہیں کی جاسکتی، جس طرح پانی سے اس کا بہاؤ نہیں چھینا جاسکتا، جس طرح سورج سے اس کی کرنیں الگ نہیں کی جاسکتیں اسی طرح کتاب اور اہل کتاب کو بھی جدا جدا نہیں کیا جاسکتا۔

○ اس انتہائی قریبی تعلق، اس وابستگی اور ایمان و عمل کے اس رشتے کو کتاب سے تمسک کا نام دیا گیا ہے

○ **تمسک بالکتاب سے تبدیلی** - جو لوگ صاحب ایمان ہیں وہ کتاب سے تمسک کرتے ہیں اور اس کا نتیجہ یہ ہوتا ہے کہ وہ نماز قائم کرتے ہیں کیونکہ کتاب سے تمسک کا سب سے پہلا مقصد یہ ہے کہ بندے کو اس کے معبود سے جوڑ دیا جائے۔ بندے کا اپنے رب سے ٹوٹا ہوا رشتہ بحال ہو جائے انسان جو مختلف آستانوں پر سر جھکاتا پھرتا ہے یا بغاوت کا شکار ہو کر خود طاغوت بن بیٹھا ہے اسے اللہ کے آستانے پر جھکا دیا جائے جو انسان قوت اور طاقت کا مدعی بن کر لوگوں پر ظلم توڑنے لگا ہے اس کے ذہن میں یہ بات ڈال دی جائے کہ طاقت کا حقیقی سرچشمہ اللہ کی ذات ہے اسی کی قدرتیں اور قوتیں بے پناہ ہیں اس کے سامنے کسی کی قدرت اور قوت کوئی حقیقت نہیں رہتی۔

اضافى مواد

Reference Material

## کیا واقعی اللہ تعالیٰ نے سبت کے احکام کی خلاف ورزی کرنے والوں کو بندر بنا دیا تھا؟

- کچھ مفسرین (قدیم اور جدید دونوں) نے اس بات کو تسلیم نہیں کیا کہ معذّب گروہ کی شکلیں واقعی بندر جیسی بن گئی تھیں تاہم زیادہ تر مفسرین نے اور راجح قول یہی ہے کہ وہ فی الواقع بندر بنا دیئے گئے تھے اور وہ ایک دوسرے کو پہچانتے، پہچین مارتے اور روتے تھے۔ اسکا ذکر سورة البقرہ (۶۵) اور سورة المائدہ (۶۰) میں بھی
- بعض نے کہا ہے کہ ان کے چہروں میں اس قسم کا ورم پیدا ہو گیا تھا کہ جس سے ان کے چہرے بالکل بندروں جیسے معلوم ہوتے تھے، تاہم قرآن کی الفاظ سے یہ واضح ہے کہ یہ مسخ کا عذاب تھا جو انہیں دیا گیا
- علامہ زمخشریؒ نے اس آیت کی تفسیر میں لکھا ہے کہ ”ان کے مسخ سے واقعی بندر بن جانا مراد ہے جیسا کہ اللہ تعالیٰ فرماتا ہے۔ وہ جس کسی چیز کا ارادہ کرتا ہے تو وہ اسے حکم دیتا ہے کہ ہو جا اور وہ ہو جاتی ہے“
- جن مفسرین نے مسخ کو تسلیم نہیں کیا ان کا خیال ہے کہ نافرمانی کرنے والوں کے جسم مسخ نہیں ہوئے تھے، بلکہ صرف اخلاق و کردار اور عادات و اطوار بگڑ گئے تھے (سر سید احمد خان، مولانا وحید الدین خان، جاوید احمد غامدی قدیم مفسرین میں سے صرف مجاہدؒ نے اس قول کو اختیار کیا ہے)
- حضرت عبد اللہ بن مسعود بیان کرتے ہیں کہ ”ایک شخص نے عرض کیا، اے اللہ کے رسول کیا بندر اور خنزیر انہی لوگوں کی نسل سے ہیں جن کو مسخ کیا گیا ہے، نبی ﷺ نے فرمایا، اللہ تعالیٰ نے جس قوم کو بھی ہلاک کیا یا عذاب دیا تو ان کی نسل آگے نہیں چلی۔ بے شک بندر اور خنزیر اس سے پہلے بھی تھے“ اس سے معلوم ہوا صحابہ کرامؓ بھی ان کے اخلاقی مسخ نہیں بلکہ جسمانی مسخ ہی مراد لیتے تھے

## قصہ اہل سبت - رموز و اسباق

1. کسی قوم، گروہ یا اجتماعیت کا مجموعی عصیان (تجاوز) اللہ تعالیٰ کے غضب کو دعوت دیتا ہے
2. نہی عن المنکر کا فریضہ سرانجام نہ دینا، برائیوں کی پھلنے پھولنے کا باعث بنتا ہیں جس کی لپیٹ میں ساری اجتماعیت آ جاتی ہے
3. اللہ کو دھوکا دینے کی کوشش نافرمانی سے زیادہ بڑا گناہ ہے۔ سبت کے دن ان لوگوں نے مچھلی کا براہ راست شکار تو نہ کیا اس کے لئے ایک ناجائز حیلہ اختیار کیا۔ اس پر عام نافرمانی کے مقابلے میں بڑا عذاب نازل ہوا
4. حرام کی طرف بڑھنے سے حلال کا راستہ بند ہو جاتا ہے
5. اللہ کی معصیت اور نافرمانی کو (قرآن مجید کے ان اسباق میں) کفر سے تعبیر کیا گیا ہے، قرآن مجید میں دوسری جگہوں پر کہیں اسے ظلم، اور کہیں فسق سے تعبیر کیا گیا ہے
6. اجتماعی نافرمانیوں پر جب اللہ کا کوئی فیصلہ کن عذاب نازل ہوتا ہے تو اس کی پکڑ سے صرف وہی لوگ محفوظ رہتے ہیں جو برائی سے روکنے والے ہوتے ہیں
7. نہی عن المنکر کو ترک کرنے والے، گنہگاروں کے جرم میں شریک ہوتے ہیں اور ان ہی کی طرح کے انجام سے دوچار ہوتے ہیں۔
8. (امر بالمعروف و نہی عن المنکر کرنے کے معاملے میں کسی ملامت کرنے والے کی کسی ملامت کی پراوہ نہ کرنی چاہیے، اس لیے کہ اللہ کے ہاں یہی ایک طرز عمل قابل قبول ہے

## قصہ اہل سبت - رموز و اسباق

9. معاشرے کی اصلاح اور نہی عن المنکر کیلئے جدوجہد کرنا سب پر فرض ہے۔

10. بُرائی سے پرہیز کرنے والے جب تک معاشرے کو گناہ سے روکنے کیلئے کوشش نہ کریں، خدا کے سامنے ذمہ دار ہیں (قَالُوا مَعذِرَةٌ إِلَىٰ رَبِّكُمْ ..)

11. حق کو حق سمجھ کر کرنا چاہیے، بے شک اس کے ساتھ قلیل تعداد ہو یا اس کے ساتھ کوئی بھی نہ ہو

12. فاسق لوگوں کا حق کو قبول نہ کرنا، نہی عن المنکر کو ترک کرنے کا جواز فراہم نہیں کرتا

13. امر بالمعروف و نہی عن المنکر کا فریضہ پہلے گزری امم میں بھی اس طرح فریضہ تھا جیسے اس امت میں

14. امر بالمعروف و نہی عن المنکر کے فریضے کی دین الہی میں اہمیت

15. معاشرتی نظم و ضبط کے ذرائع بھی قرآن مجید میں بیان ہوئے ہیں

16. بنی اسرائیل اصحاب سبت کی بری داستان اور اس کے علل و اسباب سے آگاہ تھے، اس واقعے کی تذکیر سے انہیں نصیحت کی گئی تاکہ ان کے لیے تنبیہ کا باعث ہو، کہیں ایسا نہ ہو کہ اللہ کی دعوت اور اس کے فرامین کی خلاف ورزی کریں تو اصحاب سبت کی طرح بنتلا ہو جائیں لیکن وہ اللہ کی طرف رجوع کرنے پہ آمادہ نہ ہوئے

17. معاشرے میں برسر عام عصیان، اور فسق کے معاشرے پہ اثرات

## قصہ اہل سبت – رموز و اسباق

18. اللہ تعالیٰ کے اوامر و احکام کی جب خلاف ورزی ہو تو اپنی ذمہ داری نبھاتے ہوئے حق کو بغیر کسی مداخلت کے بیان کر دینا چاہیے، چاہے اس بات کا قوی احتمال ہو کہ اس کا کوئی خاطر خواہ نتیجہ برآمد نہ ہوگا
19. امر بالمعروف و نہی المنکر اور وعظ و نصیحت کا فریضے کے علاوہ دوسرا ہدف جو ان آیات میں مذکور ہے وہ بھی مد نظر رہنا چاہیے اور وہ ہے مخاطبین کی اصلاح کہ وہ نصیحت کو قبول کر لیں اور حق کے راہی اور علمبر اور بن جائیں
20. اللہ تعالیٰ کے احکام و فرامین (اوامر و نواہی) کی پابندی انفرادی سطح پر بھی اور اجتماعی سطح پر بھی لازم، چاہے اس میں دنیاوی طور پر نقصان ہی نظر آتا ہو، چاہے اس کو ماننے کے لیے ذہن آمادہ ہو یا نہ ہو
21. اللہ کی نافرمانی اور سرکشی اس کی ناراضی اور اس کی پکڑ کا باعث بنتی ہے

اس واقعے کی روشنی میں جائزہ لے لینا چاہیے کہ ہم انفرادی اور اجتماعی طور پر اللہ تعالیٰ کے کن احکام کی کھلی کھلی خلاف ورزی کر رہے ہیں؟

## قرآن میں عذابِ الہی کی مختلف شکلیں

- ہر زمانے میں عذابِ الہی کی نہ تو کوئی متعین شکل رہی ہے اور نہ اس کے لئے طبعی عوامل کی خلاف ورزی بھی ضروری ہے، اللہ تعالیٰ مجرم اور گنہگار قوموں کو اسی ماحول اور انہی حالات میں، انہی اسباب کے ذریعے عذاب سے دوچار کرتا ہے، جن سے وہ اپنی عام زندگی میں مستفید ہوتے تھے اور ان کے حاشیہ خیال میں بھی یہ چیز نہیں آتی کہ یہی اسباب جو آج ہمارے لئے زندگی کا سامان ہیں، کبھی ہمارے لئے ہلاکت کا باعث بھی بن سکتے ہیں
- قرآن مجید کی طرف سے بے توجہی اور اس سے دُوری کے نتیجے میں جو بے شمار فکری اور عملی کوتاہیاں شعوری یا غیر شعوری طور پر مسلمانوں میں پیدا ہو گئی ہیں، ان میں سے ایک یہ بھی ہے کہ انہوں نے اپنے ذہنوں میں عذابِ الہی کا ایسا تصور قائم کر لیا ہے، جو کسی بھی طور پر قرآنی تصریحات سے میل نہیں کھاتا۔
- وہ سمجھتے ہیں کہ عذابِ الہی بھی معجزات کی طرح خرقِ عادت شکل میں نمودار ہو، اور اس دُنیا میں طبعی اسباب و عوامل کا جو سلسلہ چل رہا ہے، اسکی خلاف ورزی ہو، ورنہ اسے سب کچھ کہا اور سمجھا جاسکتا ہے، لیکن عذابِ الہی نہیں
- یہی وجہ ہے کہ آج اُمتِ مسلمہ (سابقہ اُمتِ مسلمہ یعنی بنی اسرائیل کی طرح) ان عذابوں اور خدا کی پکڑ سے بار بار دوچار ہونے کے باوجود، ان پر اس پہلو سے غور کرنے کی ضرورت نہیں سمجھتی کہ ہمیں یہ ہمارے اعمالِ بدگی یاداش تمیں ہمارے لئے عذاب کی کوئی صورت تو نہیں ہے، بلکہ ان کے لئے طبعی اسباب و عوامل تلاش کر کے منظم ہور ہتی ہے۔ اور اس طرح ان میں اصلاح و تذکیر کا جو پہلو تھا، اس سے غافل رہ جاتی ہے۔

## قرآن میں عذابِ الہی کی مختلف شکلیں

○ **أَوَلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَّرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ يَذَكَّرُونَ** - کیا یہ لوگ دیکھتے نہیں کہ ہر سال ایک دو مرتبہ یہ آزمائش میں ڈالے جاتے ہیں؟ مگر اس پر بھی نہ توبہ کرتے ہیں، اور نہ کوئی سبق لیتے ہیں۔  
(التوبہ: ۱۲۶)

○ ان لوگوں کی مثال اس اُونٹ سے دی گئی ہے، جس کو اس کا مالک کبھی کھول دیتا ہے اور کبھی باندھ دیتا ہے، لیکن اس کو کچھ پتہ نہیں کہ کیوں اس نے اسے باندھا اور کیوں کھول دیا؟  
○ **دُنیا میں عذابِ الہی کی بنیادی طور پر دو قسمیں ہیں:**

1. وہ عذاب ہے جو ایسی قوم پر بھیجا جاتا ہے، جس پر حجت تمام ہو چکی ہو اور اصلاح احوال کی اُمید معدوم ہو چکی ہو، اور اس میں کسی خیر کے پینے کے امکانات تقریباً پوری طرح ختم ہو چکے ہوں، تو عذاب کے ذریعے پوری قوم کو نیست و نابود کر دیا جاتا ہے اور صفحہ ہستی کو اس کے ناپاک وجود سے پاک کر دیا جاتا ہے، اس قسم کی مثالیں قرآن مجید میں:

← **غرق کرنا:** جیسے اللہ تعالیٰ نے فرعون کی قوم کو غرق کیا، موسیٰ علیہ السلام کی دعوت کی حجت تمام ہونے کے بعد۔

← **ہوا:** اللہ تعالیٰ نے قوم عاد کو جب انہوں نے حضرت ہود علیہ السلام کی دعوت کو مسترد کر دیا، ایک تند و تیز ہوا بھیج کر جو مسلسل سات رات اور آٹھ دن ان پر چلتی رہی، انہیں ہلاک کر ڈالا

## قرآن میں عذابِ الہی کی مختلف شکلیں

← **آواز:** اللہ تعالیٰ نے قوم ثمود کو جب انہوں نے حضرت صالح علیہ السلام کی دعوت کو ٹھکرا دیا اور ان کی قوم کے بد بخت عناصر نے اُوٹنی کو قتل کر دیا، تو اللہ تعالیٰ نے ایک سخت اور ہولناک آواز کے ذریعے پوری قوم کو نیست و نابود کر دیا اور ان کے مضبوط اور محفوظ گھر جو انہوں نے چٹانوں کو تراش تراش کر بنائے تھے، وہ عذابِ الہی کو روک نہ سکے

← **سنگ باری:** اللہ تعالیٰ نے قوم لوطؑ کو تکذیب اور ہم جنس پرستی کے جرم میں آسمان سے پتھروں کی پارش برسا کر ہلاک کر ڈالا اور ان کی بستیوں کو بھی تلیپ کر کے رکھ دیا

أَمْ أَمِنْتُمْ مَّن فِي السَّمَاءِ أَنْ يُرْسِلَ عَلَيْكُمْ حَاصِبًا (الملك ۱۷: ۶۷) کیا تم اس سے بے خوف ہو کہ وہ جو آسمان میں ہے تم پر پتھراؤ کرنے والی ہوا بھیج دے؟

← **آگ کی بارش:** جب 'اصحاب الایکہ' (قومِ شعیبؑ) نے حضرت شعیبؑ کو جھٹلایا تو اللہ تعالیٰ نے ان پر بادل کے ذریعے سے آگ کی بارش برسائی (عَذَابُ يَوْمِ الطُّلَّةِ - چھتری والے دن کا عذاب)

← **زمین میں دھنسانا:** جب انسانوں کی خود سری اور سرکشی حد سے گزر جاتی ہے، تو اللہ تعالیٰ ایسے انسانوں کو اس زمین میں دھنسا کر اوروں کے لیے عبرت کا نمونہ بنا دیتا ہے، قارون نے جب اپنی مال داری پر غرور کیا اور اسے اپنی ذاتی لیاقت کا نتیجہ قرار دیا، اور زکوٰۃ ادا کرنے سے انکار کیا، تو اللہ تعالیٰ نے اس کے خزانوں سمیت اسے زمین میں دھنسا دیا۔ ءِ أَمِنْتُمْ مَّن فِي السَّمَاءِ أَنْ يَخْسِفَ بِكُمُ الْأَرْضَ (الملك ۱۶: ۶۷) کیا تم اس بات سے بے خوف ہو کہ وہ جو آسمان میں ہے، تمہیں زمین میں دھنسا دے

## قرآن میں عذابِ الہی کی مختلف شکلیں

← **پانی کی کثرت** : بعض اوقات اللہ تعالیٰ جب کسی قوم کو اس کی بد اعمالیوں کا مزہ اس دُنیا میں چکھانا چاہتا ہے تو جس طرح اس پر پانی کی تنگی کر دیتا ہے، اسی طرح بعض قوموں کو اللہ تعالیٰ نے پانی کی کثرت سے بھی ہلاک فرمایا ہے۔ اللہ تعالیٰ نے قومِ نوح کو جھٹلانے کی پاداش میں ایک غیر معمولی طوفان میں ڈبو کر ہلاک کر دیا

فَفَتَحْنَا أَبْوَابَ السَّمَاءِ بِمَاءٍ مُّنْهَمِرٍ ۝۱۱ وَفَجَّرْنَا الْأَرْضَ عُيُونًا فَالْتَقَى الْمَاءُ عَلَيَّ أَمْرٍ قَدْ قُدِرَ ۝۱۲ (القمر) تب ہم نے موسلا دھار بارش سے آسمان کے دروازے کھول دیئے اور زمین کو پھاڑ کر چشموں میں تبدیل کر دیا اور یہ سارا پانی اس کام کو پورا کرنے کے لیے مل گیا جو مقدر ہو چکا تھا

← **پرندوں کے ذریعے سنگ باری** : جب انسان اپنی حیثیت فراموش کر دیتا ہے اور اللہ تعالیٰ کی عطا کردہ نعمتوں پر اس کا شکر گزار ہونے کے بجائے ان پر اترانے لگتا ہے اور بڑائی کا دعویٰ کرتا ہے تو اللہ تعالیٰ انھیں چھوٹے چھوٹے کمزور پرندوں کے ذریعے اس کو اس کی حیثیت یاد دلاتا ہے۔

یمن کے عیسائی حاکم ابرہہ نے جب کعبۃ اللہ کو مسمار کرنا چاہا، اور اس کے لیے تنومند ہاتھیوں اور فوج کے ساتھ مکہ تک آپہنچا تو اللہ تعالیٰ نے چھوٹی چھوٹی چڑیاں بھیجیں۔ جن کے منہ اور پنجوں میں چھوٹے چھوٹے کنکر تھے۔ وہ چڑیاں ان سنگریزوں کو ان پر برسائی تھیں اور وہ جسے لگ جاتے وہ وہیں ہلاک ہو جاتا۔ اور اس طرح اللہ تعالیٰ نے ابرہہ اور اس کے پورے لشکر کو ہلاک کر ڈالا۔ اَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ

## قرآن میں عذابِ الہی کی مختلف شکلیں

← **شکلوں کا بدل دیا جانا**: جب انسان اللہ کی نعمتوں کی ناشکری کرتا ہے۔ عقلِ سلیم کے تقاضوں سے منہ موڑ کر جانوروں کی طرح من مانی کرنے لگتا ہے، اور اس طریقہ زندگی کو اختیار کرتا ہے، جو اس کے مقام و مرتبے سے فروتر ہو، اور سرکشی پہ اتر آتا ہے تو غضبِ الہی جوش میں آجاتا ہے اور اس کے اعمال کی پاداش میں بسا اوقات اس کی ظاہری شکل و صورت کو تبدیل کر کے جانوروں کی طرح بنا دیا جاتا ہے۔

جب 'اصحابِ السبت' نے حکمِ خداوندی سے انحراف کیا اور 'سبت' کے دن کی حرمت کو پامال کیا تو اللہ تعالیٰ نے ان کی صورتوں کو مسخ کر کے بندروں کی طرح بنا دیا ہے: **فَلَمَّا عَتَوْا عَنْ مَّا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ (اعراف - ۱۶۶)** پھر جب وہ پوری سرکشی کے ساتھ وہی کام کیے چلے گئے، جس سے انھیں روکا گیا تھا، تو ہم نے کہا ہو جاؤ بندر ذلیل اور خوار۔

**وَلَوْ نَشَاءُ لَمَسَخْنَهُمْ عَلَىٰ مَكَانَتِهِمْ فَمَا اسْتَطَاعُوا مَوْجِيًا وَلَا يَرْجِعُونَ (یس - ۶۷)** ہم چاہیں تو انھیں ان کی جگہ پر ہی اس طرح مسخ کر کے رکھ دیں کہ یہ نہ آگے چل سکیں نہ پیچھے ہٹ سکیں۔

## قرآن میں عذابِ الہی کی مختلف شکلیں

دُنیا میں عذابِ الہی کی بنیادی طور پر دو قسمیں ہیں:

2. عذاب کی دوسری قسم وہ ہے جس میں کسی قوم کا مکمل استیصال مقصود نہ ہو بلکہ وہ عذاب اس لیے بھیجے جاتے ہیں تاکہ ان لوگوں کو جو غفلت کی وجہ سے بد اعمالیوں میں مبتلا ہیں، خوابِ غفلت سے چو کنا کر دیں عذاب سے وہی لوگ سبق سیکھ سکتے ہیں، جن کے دلوں میں قبولِ حق کی صلاحیت موجود ہو۔ جن کے دلوں کی کھینتی پوری طرح بنجر نہ ہو گئی ہو، بلکہ وہ ان مصیبتوں کو عذابِ الہی سمجھ کر اس کے بعد اپنی کچھلی کوتاہیوں کا ازالہ کریں اور مستقبل میں ان سے بچنے کی کوشش کریں۔

البتہ جن لوگوں کے دل سخت ہو جاتے ہیں اور ان میں قبولِ حق کی کوئی صلاحیت نہیں رہ جاتی ہے۔ ان کے لیے یہ عذاب ایک ایسے بڑے عذاب کا پیش خیمہ ہوتے ہیں، جو ان کا استیصال کرنے والا ہوتا ہے:

وَلَنذِيقَنَّهُم مِّنَ الْعَذَابِ الْأَدْنَىٰ دُونَ الْعَذَابِ الْأَكْبَرِ لَعَلَّهُمْ يَرْجِعُونَ (السجده - ۲۱) اور ہم ان کو بڑے عذاب کے سوا قریب کا عذاب بھی چکھائیں گے تاکہ یہ رجوع کریں۔

اس قسم کے عذاب کی قرآن مجید میں مثالیں:

- ← آسمانی بلائیں : جیسے طوفان، قحط سالی اور فصلوں میں کمی۔ (اعراف - ۱۳۳)
- ← موذی جانوروں کی کثرت (ٹڈی دل، سُرسریاں، مینڈک...) (اعراف - ۱۳۳)
- ← اشیائے ضروریہ کا ناقابلِ استعمال ہو جانا (خون کا برسنا)۔ (اعراف - ۱۳۳)

## کیا یہ امت عذاب الہی سے محفوظ رہے گی؟

○ نبی اکرم ﷺ کی دعا کی برکت سے اللہ تعالیٰ کا وعدہ ہے کہ وہ آپ کی امت کو مجموعی طور پر پہلی امتوں کی طرح عذاب (استیصال) سے دوچار نہیں کرے گا، لیکن کیا جناب نبی کریم کی دعا اور اس پر اللہ تعالیٰ کے وعدے کا مطلب یہ ہے کہ یہ امت ہر قسم کی سزا، عذاب، تنبیہ اور سرزنش سے محفوظ ہو گئی ہے؟

○ اس عمومی مغالطے سے ہمارا نکلنا ضروری ہے، آپ ﷺ کی دعا سے یہ امت عذاب استیصال سے تو محفوظ رہے گی لیکن مختلف احادیث مبارکہ میں اس امت پر آنے والی مصیبتوں، آزمائشوں اور تنبیہات کا ذکر بھی موجود ہے

○ حضرت ابو ہریرہؓ سے روایت ہے کہ آپ ﷺ نے فرمایا کہ "جب (۱) غنیمت کے مال کو ہاتھوں ہاتھ لوٹا جائے گا (۲) امانت کے مال کو غنیمت سمجھ لیا جائے گا (۳) زکوٰۃ کو تاوان اور بوجھ سمجھا جانے لگے گا (۴) دین کے مقصد سے ہٹ کر تعلیم حاصل کی جائے گی (۵) ایک شخص بیوی کی اطاعت اور ماں کی نافرمانی کرے گا (۶) دوست کو قریب اور باپ کو دور کر دے گا (۷) مسجدوں میں شور و غل بلند ہونے لگے گا (۸) قبیلہ کا سردار اس کا فاسق شخص ہوگا (۹) قوم کا لیڈر سب سے رذیل آدمی ہوگا (۱۰) کسی شخص کی عزت اس کے شر سے بچنے کے لیے کی جائے گی (۱۱) ناچنے والی عورتیں اور گانے بجانے کے آلات عام ہو جائیں گے (۱۲) شرابیوں پی جائیں گی (۱۳) امت کے بعد والے لوگ پہلے لوگوں کو برا بھلا کہنا شروع کر دیں گے تو پھر:

(۱) سرخ آندھی (۲) زلزلوں (۳) زمین میں دھنسائے جانے (۴) شکلیں بدل جانے (۵) اور پتھروں کے برسنے کے انتظار میں رہنا۔ اور پھر ایسی لگاتار نشانیاں سامنے آئیں گی جیسے کسی ہار کی ڈوری ٹوٹ جائے اور اس کے موتی مسلسل گرنے لگ جائیں" (ترمذی) - [عربی متن اگلی سلائیڈ پر]

## کیا یہ امت عذاب الہی سے محفوظ رہے گی؟

○ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

إِذَا اخْتَذَ الْفَيْئُ دُولًا وَالْأَمَانَةُ مَغْنَمًا وَالزَّكَاةُ مَغْرَمًا وَتُعَلِّمَ لِغَيْرِ الدِّينِ وَأَطَاعَ الرَّجُلُ امْرَأَتَهُ وَعَقَّ أُمَّهُ وَأَذَنَى صَدِيقَهُ وَأَقْصَى أَبَاهُ وَظَهَرَتِ الْأَصْوَاتُ فِي الْمَسَاجِدِ وَسَادَ الْقَبِيلَةَ فَاسِقُهُمْ وَكَانَ زَعِيمُ الْقَوْمِ أَرَذَلَهُمْ وَأَكْرَمَ الرَّجُلُ مَخَافَةَ شَرِّهِ وَظَهَرَتِ الْقَيْنَاتُ وَالْمَعَارِيفُ وَشُرِبَتِ الْخُمُورُ وَلَعَنَ آخِرُ هَذِهِ الْأُمَّةِ أَوْلَهَا فَلْيَرْتَقِبُوا عِنْدَ ذَلِكَ رِيحًا حَمْرَاءَ وَزَلْزَلَةً وَحَسْفًا وَمَسْحًا وَقَدْفًا وَآيَاتٍ تَتَابَعُ كَنْظَامٍ بَالٍ قُطِعَ سِلْكُهُ فَتَتَابَعُ (جامع ترمذی)

اسی مضمون کی ایک حدیث حضرت علی رضی اللہ عنہ سے بھی روایت ہے:

عَنْ عَلِيِّ بْنِ أَبِي طَالِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَعَلَتْ أُمَّتِي خَمْسَ عَشْرَةَ خَصْلَةً حَلَّ بِهَا الْبَلَاءُ فَقِيلَ وَمَا هُنَّ يَا رَسُولَ اللَّهِ قَالَ إِذَا كَانَ الْمَغْنَمُ دُولًا وَالْأَمَانَةُ مَغْنَمًا وَالزَّكَاةُ مَغْرَمًا وَأَطَاعَ الرَّجُلُ زَوْجَتَهُ وَعَقَّ أُمَّهُ وَبَرَّ صَدِيقَهُ وَجَفَا أَبَاهُ وَارْتَفَعَتْ الْأَصْوَاتُ فِي الْمَسَاجِدِ وَكَانَ زَعِيمُ الْقَوْمِ أَرَذَلَهُمْ وَأَكْرَمَ الرَّجُلُ مَخَافَةَ شَرِّهِ وَشُرِبَتِ الْخُمُورُ وَلُبِسَ الْحَرِيرُ وَانْخَدَتِ الْقَيْنَاتُ وَالْمَعَارِيفُ وَلَعَنَ آخِرُ هَذِهِ الْأُمَّةِ أَوْلَهَا فَلْيَرْتَقِبُوا عِنْدَ ذَلِكَ رِيحًا حَمْرَاءَ أَوْ حَسْفًا وَمَسْحًا (جامع

ترمذی)

## کیا یہ امت عذاب الہی سے محفوظ رہے گی؟

○ عَنْ عَلِيٍّ بْنِ أَبِي طَالِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَعَلْتَ أُمَّتِي خَمْسَ عَشْرَةَ حَاصِلَةً حَلَّ بِهَا الْبَلَاءُ فَقِيلَ وَمَا هُنَّ يَا رَسُولَ اللَّهِ قَالَ إِذَا كَانَ الْمَغْنَمُ دُولًا وَالْأَمَانَةُ مَعْنَمًا وَالزَّكَاةُ مَعْرَمًا وَأَطَاعَ الرَّجُلُ زَوْجَتَهُ وَعَقَّ أُمَّهُ وَبَرَّ صَدِيقَهُ وَجَفَّ أَبَاهُ وَارْتَفَعَتْ الْأَصْوَاتُ فِي الْمَسَاجِدِ وَكَانَ زَعِيمُ الْقَوْمِ أَرَذَلَهُمْ وَأُكْرِمَ الرَّجُلُ مَخَافَةَ شَرِّهِ وَشُرِبَتْ الْحُمُورُ وَلُبِسَ الْحَرِيرُ وَاتُّخِذَتِ الْقَيْنَاتُ وَالْمَعَارِيفُ وَلَعَنَ آخِرُ هَذِهِ الْأُمَّةِ أَوْلَهَا فَلْيَرْتَقِبُوا عِنْدَ ذَلِكَ رِيحًا حَمْرًا أَوْ حَسَنًا وَمَسْحًا (جامع ترمذی)

○ حضرت علیؑ سے روایت ہے کہ آپ ﷺ نے فرمایا اگر میری امت میں پندرہ خصلتیں آجائیں گی تو ان پر مصیبتیں نازل ہوں گی عرض کیا گیا یا رسول اللہ ﷺ وہ کیا ہیں آپ ﷺ نے فرمایا جب مال غنیمت ذاتی دولت بن جائے گی امانت کو لوگ مال غنیمت سمجھنے لگیں گے زکوٰۃ کو جرمانہ سمجھا جائے گا شوہر بیوی کی اطاعت اور ماں کی نافرمانی کرے گا دوستوں کے ساتھ بھلائی اور باپ کے ساتھ ظلم و زیادتی کرے گا مسجد میں لوگ زور زور سے باتیں کریں گے ذلیل قسم کے لوگ حکمران بن جائیں گے کسی شخص کی عزت اس کے شر سے محفوظ رہنے کے لیے جائے گی شراب پی جائے گی ریشمی کپڑا پہنا جائے گا گانے بجانے والیاں لڑکیاں اور گانے کا سامان گھروں میں رکھا جائے گا اور امت کے آخری لوگ پہلوں پر لعن طعن کریں گے پس اس وقت لوگ عذابوں کے منتظر رہیں یا تو سرخ آندھی یا خسف یا پھر چہرے مسخ ہو جانے والا عذاب